

मुख्यमंत्री उमर अब्दुल्ला होंरें इक वन्यजीव मैगज़ीन गी बी लांच किता- जेदा शीर्षक ऐ-
“Checklist of Mammals of Jammu and Kashmir” मुज़फ़्फर किचलू हुंदे नेतृत्व च जंगलात
मैहकमे दे इक प्रतिनिधिमंडल नै उनें गी इसलै चला रदे ते अग्गे औने आले अभियानें बारे
बी विस्तार कन्नै जानकारी दिती। उमर अब्दुल्ला होंरें जम्मू-कश्मीर दी समृद्ध जैव
विविधता गी बचाने लेई मैहकमे दे जतनें दी सराहना कीती ऐ।



JK Award

जम्मू-कश्मीर ने सिविल सेवकें दे समर्थ निर्माण च इक बड़ी उपलब्धि हासल करदे होई
साधना सप्ताह दे दरान मिशन “कर्मयोगी” दे तैहत राष्ट्री सतह उप्पर त्रीया थाहर हासल
कीता ऐ। एह उपलब्धि iGOT कर्मयोगी मंच दा इस्तेमाल करदे होई सिविल सेवकें दे
समर्थ निर्माण सरबंधी राष्ट्री कार्यक्रमै दी असरदार अमलावरी गी दर्शादी ऐ। 2 लकख शा
मते सरकारी कर्मचारियें इस मंच कन्नै जुड़ियें 4 लकख कोला मते कोर्स पूरे कीते न- जिंदे
च AI Module आले कोर्स बी शामिल न। केन्द्री मंत्री डाक्टर जीतेन्द्र सिंह होंरें नमीं दिल्ली
दे विज्ञान भवन च एह पुरस्कार भेंट कीते। तोंआई इक महत्वपूर्ण उपलब्धि दे तैहत
जम्मू-कश्मीर च प्रबंधन- सार्वजनिक प्रशासन ते ग्रामीण विकास संस्थान –JK IMPARD गी
इक बशेश अवार्ड कन्नै सम्मानित किता गेआ। एह संस्थान सबनें विभागें च समर्थ
निर्माण योजनाएं गी कामयाबी कन्नै पूरा करने आला देशें दा पैहला संस्थान बनी गेआ ऐ।



Satish Metrology

मंत्री सतीश शर्मा होंरें उपभोक्ताएं दे अधिकारें दी राक्खी-हिफाजत ते उपभोक्ता कानूनों दी सख्ती कन्नै अमलावरी यकीनी बनाने लेई कन्नूनी नापतोल मुत्तलक लीगल मैट्रोलोजी विभाग दी इक जायजा बैठक दी प्रधानता कीती। इस मौके पर मंत्री होंरें सरबंधित अधिकारें गी निर्देश दिते जे ओ बजारें च निरिक्षण दे कम्मै च तेजी आनन ते इस गल्लै गी पक्का करन जे हट्टिये-दकानें पर उपभोक्ता कानूनों दी पालमा पक्क गै कीती जा। मंत्री पेट्रोल पम्पें दी चानचक्क जांच करने दी जरूरतै पर चेचा जोर दिता तांजे पेट्रोल-डीजल कन्नै जुड़ी दियें अनियमतियाएं गी रोकेआ जा ते उल्लंघना करने आलें दे खिलाफ सख्त कारवाई कीती जा। उनें दकानें दे बड्डे स्तर पर निरिक्षण, तकनीकें दे मते बेहतर ढंगगै नै इस्तेमाल ते उपभोक्ताएं लेई जागरूकता अभियान चलाए जाने दी जरूरतै पर बी जोर पाया ते आखेआ जे धोखाधड़ी ते गलत ढंगगै नै कारोबार गी बिंद बी बर्दाश्त नैई कीता जाहग।



Haj-Flights

जम्मू-कश्मीर हज कमेटी नै ऐलान कीता ऐ जे श्रीनगर थमां हज लेई डोआरियां अज्जै थमां शुरू होडन। आकाशवाणी जम्मू दे संवाददाता दी रिपोर्ट मूजब पैहली त्रै डोआरियां अज्जै लेई गै मुकरर न। हज यात्रियें गी श्रीनगर दे बेमिना आले हज हाउस च उनें गी दिते गेदे समें मताबक रपोर्ट करने लेई आखेआ गेआ ऐ। कमेटी नै सबनें हज यात्रियें गी आखेआ ऐ जे ओह रिपोर्टिंग दे समें दा ते समेयान सरबंधी दिशा-निर्देशों दा पालन करन तां जे उन्दी रवानगी आली प्रक्रिया बवस्थित ढंगगै कन्नै तोड़ चाढ़ी जाई सकै। ध्यानजोग ऐ जे इस बरे जम्मू-कश्मीर थमां कुल 4 जहार 704 आजमिन हज यात्रा पर जा करदे न।

हज कमेटी नै आखेआ ऐ जे उन्दी यात्रा लेई सब्बे लोड़चदे बंदोबस्त अमल च आहने गेदे न।



Weather

मौसम विभाग नै प्रदेश च अज्जै ते कल बी मौसम बदलोखड़ा बने दे रौहने ते केई सारी थाहरें पर हौली बरखा ते गरज-चमक कन्नै बरखा बरने दी भविकखवाणी कीती ऐ। इस अवधि दरान तेज ब्हां चलने ते किश थाहरें पर ऐन पौने दी संभावना बी दस्सी गई ऐ। ऊआं औंदी 20 थमां 24 अप्रैल तगर समूलचे खिते च मौसम आमतौरा पर खुशक गै बने दा रौहग। सरबंधत अधिकारिएं लोकें गी सलाह दिती ऐ जे ओह खराब मौसम दे दरान सोहगे -सतर्क रौहन ते खासकरियै अंधी-झकखड़ ते ऐन-गड़े दी शेंका आले इलाके च लोड़चदी एहतियात बरतन।



DM Jammu Order

जम्मू दे जिला मैजिस्ट्रेट राकेश मिन्हास होरें भारतीय नागरिक सुरक्षा संहिता धारा 163 दे हेठ जिले च सोशल मीडिया इस्तेमाल गी रोकने आस्तै निर्देश जारी किते। जारी इक झूठी खबरें- अफवाही- भड़काऊ भाषनें वगैरा फैलाने उप्पर फिलहालर 60एं दिनें दी अवधि तगर रोक लाई गई ऐ। अधिकारियें आखेआ जे इस पैहलकदमी दा मकसद साम्प्रदायिक सदभाव ते सार्वजनिक बवस्था गी बरकरार रखना ऐ। नागरिके गी कोई बी जानकारी सांझी करने थमां पैहले ओहदी जांच करने लेई प्रेरित कीता गेआ ऐ ते इनें नियमें दी उल्लंघना

करने आहलें ते अशांति फलाने आहली गतिविधियें च हिस्सा लेंने आहलें लोकें खलाफ
प्रशासन आस्सेआ सख्त कार्रवाई कीती जाहग।

<><><><><><>